

مدارس سے متعلق اعلیٰ سطحی اجلاس کی رواداد

حضرت مولانا قاری محمد حبیف جاندھری

جزل بیکرڑی و فاقہ المدارس العربیہ پاکستان

7 ستمبر بروز پیر وزیر اعظم ہاؤسِ اسلام آباد میں دینی مدارس کے بارے میں ایک اہم منفرد اور تاریخی اجلاس ہوا۔ اس اجلاس اور اس میں ہونے والے فصیلوں کے بارے میں اندر وون و بیرون ملک مقیم پاکستانیوں میں غیر معمولی دلچسپی دیکھنے میں آئی۔ مسلسل فون کالوں کا تابتا بندھا ہوا ہے اور ہر کوئی اس اجلاس کی تفصیلات جاننے کے لیے بے تاب ہے۔ آج کے اخبارات اور ذرائع ابلاغ میں اس اجلاس کی جسم انداز سے روپورٹ ہوئی اس میں بعض چیزیں حقائق کے منافی ہیں اور ان کی وجہ سے کچھ منفی تاثر سامنے آیا ہے جس نے پاکستان اور دینی مدارس سے محبت رکھنے والوں کی بے چینی اور سوالات میں اضافہ کر دیا ہے، اس لیے اس بات کی ضرورت محسوس کی گئی کہ اجلاس کی تکمیل تفصیلات میں وہنی پیش کروی جائیں تاکہ دریکارہ درست رہے اور لوگوں کے ابہام و تذبذب اور سوالات کا بھی خاتمه ہو سکے۔

آن (8 ستمبر 2015ء) کے اخبارات کو دیکھ کر حیرت ہوتی ہے کہ اجلاس کے بارے میں کیا کچھ گھٹرا اور چھاپا گیا اور کتنی بھی ایسی چیزیں روپورٹ ہوئیں جن کا اجلاس میں سرے سے تذکرہ تک نہیں ہوا۔ مثال کے طور پر اس بات کی روپورٹ کی گئی کہ مدارس کے انصاب تبدیل کیا جائے گا اور مدارس میں اے لیول اور او لیول کی تعلیم لازمی طور پر دی جائے گی، یاد رہے کہ مدارس عصری تعلیم کو انصاب میں شامل کرنے سے انکاری نہیں لیکن اس طرح کی کوئی بات اجلاس میں سرے سے ہوئی ہی نہیں۔ اسی طرح کسی کو بلا جا کافر کہنے، قتل پر انسانے اور شر انگیز تقدیر وغیرہ سب قابلِ نہمت ہیں لیکن اجلاس میں ان کا اس طرح ذکر نہیں آیا جس طرح اخبارات اور میڈیا میں روپورٹ ہوا ہے۔ اسی طرح یہ بھی کہا گیا کہ مدارس کے لین دین کے تمام معاملات آئندہ میکنوں کے ذریعے ہوں گے حالانکہ صرف یہ ذکر آیا کہ بعض علاقوں میں یہیک جملہ ضروری و ستاویریات جمع کروانے کے باوجود مدارس کے کاونٹ کھولنے میں ایت ولی سے کام لیتے ہیں، ہنگ کرتے ہیں اور بلا جواز رکاوٹ ڈالتے ہیں۔ اسی طرح یہ بات چھپی کریں وہی مادوں کے لیے قانون سازی ہوگی اجلاس میں اس بات کا ذکر تک نہیں ہوا۔ واضح رہے کہ مدارس کی تتم کی پیر وہی امداد لیتے ہی نہیں اس لیے اگر حکومت اس بارے میں قانون سازی کرے تو ہمیں اعتراض نہ ہوگا۔

تاہم حکومت قانون سازی سب کے لیے یکساں طور پر کرے وہ قانون سازی مدارس کے بارے میں اتمیازی نہ ہو۔ ان چند مثالوں سے اندازہ لگایا جاسکتا ہے کہ کس طرح اپنی خواہش کو خبر بنا کر پیش کیا جاتا ہے اور کس طرح ”میر کہانیاں“ تخلیق کر کے معاملات کو بگاڑا جاتا ہے۔ ایسا پہلی دفعہ نہیں ہوا بلکہ جب بھی معاملات صحیح رخ پر چلنے لگتے ہیں، پاکستان کے بہتر مستقبل کے کسی سفر کا آغاز ہوتا ہے، کوئی کامیاب اجلاس ہوتا ہے تو کمی مخفی قوتیں اور سازشی عناصر کا میاب اجلاس کو ناکام بنانے کی کوشش میں بھت جاتے ہیں اس لیے حکومت اور ارباب مدارس کو ایسے عناصر پر کڑی نظر رکھنی ہوگی۔

بہر حال یہ اجلاس پاکستان کی تاریخ کا ایک اہم اور منفرد اجلاس تھا۔ پاکستان کی تاریخ میں پہلی مرتبہ حکومتی اور عسکری قیادت نے کھلے دل سے مدارس سے متعلق جملہ امور کو سنا، پانچوں وفاقوں اور تمام مکاتب فکر کے قائدین نے کھل کر دینی مدارس کے بارے میں جملہ امور پر اظہار خیال کیا۔ اجلاس انتہائی خوشگوار اور افہام و تفہیم کے ماحول میں ہوا۔ اجلاس کے بعد دونوں طرف کے ذمہ دار ان نے انتہائی تسلی اور اعتماد و اطمینان کا اظہار کیا، بہت سی غلط فہمیوں کا ازالہ ہوا۔ اجلاس میں وزیر اعظم میاں محمد نواز شریف، چیف آف آرمی اسٹاف جنرل راجیل شریف، ڈی جی آئی ایس آئی جنرل رضوان اختر، وفاقی وزیر داخلہ چودھری شاہ علی خان، وفاقی وزیر مذہبی امور سردار محمد یوسف، وزیر تعلیم میاں بلیغ الرحمن شریک ہوئے جبکہ دینی مدارس کی طرف سے راقم الحروف کے علاوہ مولانا مفتی محمد تقی عثمانی، مولانا مفتی نیب الرحمن، پروفیسر ساجد میر، مولانا عبدالمالک، علامہ ریاض حسین نقوی، مولانا ڈاکٹر یاسین ظفر، صاحبزادہ عبدالعزیز اہزادی، مولانا ڈاکٹر عطاء الرحمن اور علامہ محمد بخشی شریک ہوئے۔

اجلاس کی دو شیئیں ہوئیں، پہلی نشست وفاقی وزیر داخلہ کی صدارت میں ہوئی جس میں دینی مدارس کی قیادت کے علاوہ وزارت داخلہ، وزارت تعلیم اور وزارت مذہبی امور کے سیکریٹریز شریک ہوئے، یہ نشست دو گھنٹے جاری رہی پھر مختصر و تفہیم کے بعد دوسرا نشست ووزیر اعظم پاکستان میاں محمد نواز شریف کی صدارت میں ہوئی، وہ بھی دو گھنٹے تک جاری رہی یوں مجموعی طور پر اجلاس چار گھنٹے جاری رہا۔ وزیر اعظم، چیف آف آرمی اسٹاف اور دیگر تمام ذمہ دار ان نے اجلاس کو خصوصی اہمیت دی۔ جس کا اندازہ اس بات سے لگایا جاسکتا ہے کہ ایک موقع پر جب یہ کہا گیا کہ اجلاس کو مختصر کیا جائے کیوں چیف آف آرمی اسٹاف کی کوئی اور مصروفیت ہے تو چیف آف آرمی اسٹاف نے کہا: اجلاس جب تک جاری رہے گا میں اس وقت تک موجود ہوں گا اجلاس کو گریجوئمنٹ کیا جائے۔

اجلاس کے موقع پر اس بات پر اتفاق کیا گیا کہ وطن عزیز پاکستان کے استحکام کے لیے، پاکستان میں امن و امان کے قیام کے لیے، پاکستان سے دہشت گردی، انتہا پسندی اور تشدد کے خاتمے کے لیے حکومتی، عسکری اور دینی قیادت مل کر کردار ادا کرے گی۔ اس موقع پر اس عزم کا اعادہ کیا گیا کہ ملک و ملت کی تعمیر و ترقی کے لیے کسی قسم کی سیاسی وابستگی، کسی قسم کی مفاد پرستی یا باداؤ کو اڑ نہیں آنے دیا جائے گا۔ اسی طرح یہ بھی طے پایا کہ مدارس کے بارے میں جملہ امور بات

چیت اور افہام تفہیم سے طے کیے جائیں گے اور مدارس دینیہ، حکومتی اور قانون نافذ کرنے والے اداروں کے مابین رابطوں کو مزید بڑھایا جائے گا۔ دینی مدارس سے متعلقہ جملے شدہ معابر و پر عملدرآمد کے لیے جو دھری شارعی خان کی سربراہی میں رابطہ کمیٹی تشكیل دی گئی۔

اس اہم ترین اجلاس کے انعقاد کے لیے سب سے اہم اور فعال کردار وفاقی وزیر داخلہ چودھری شارعی خان کی ذاتی دلچسپی اور سنجیدگی کا تھا جس پر جاطور پر شکریہ کے متعلق ہیں۔ اجلاس کے آغاز میں وفاقی وزیر داخلہ نے اجلاس کے انعقاد کا پس منظر، اس کے مقاصد اور ایجاد کے تفصیل سے تذکرہ کیا۔ اس کے بعد اجلاس میں درج ذیل امور زیرِ خوراۓ۔

اجلاس کی ابتداء میں شیخ الاسلام مولانا مفتی محمد تقی عثمانی نے کہا کہ دہشت گردی کے ساتھ مدرسہ کا تذکرہ کرنا، ہر دہشت گردی کے واقعہ کے بعد دینی مدارس کو ہدف بنا لینا انتہائی افسوسناک امر ہے۔ خاص طور پر یشیل ایکشن پلان جو بنیادی طور پر دہشت گردی کے خاتمے کے لیے ترتیب دیا گیا تھا اس میں مدارس کے تذکرے نے دینی مدارس کے بارے میں عمومی تاثر پر بہت منفی اثرات مرتب کیے۔ دہشت گردی کے ساتھ مدارس کے تذکرے سے یہ سمجھا جاتا ہے کہ دہشت گردی کے واقعات کے ڈانٹے مدارس سے ملتے ہیں اور دینی مدارس دہشت گردی کا منبع ہیں حالانکہ یہ بات سراسر غلط ہے۔ اس پر تمام حکومتی اور عسکری ذمہ داران نے فروغ دار کہا کہ ہم دینی مدارس کے کردار و خدمات کی دل سے قدر کرتے ہیں اور دینی مدارس کو اپنالی انشا اور قومی سرمایہ تصور کرتے ہیں اور یہ سمجھتے ہیں کہ مدارس کا دہشت گردی سے کوئی تعلق نہیں۔ اس موقع پر یہ بات بھی آئی کہ جس طرح یشیل ایکشن پلان میں دینی مدارس کا تذکرہ بے محل ہوا، اس سے کہیں بڑھ کر ایکسویں آئینی ترمیم میں دہشت گردی کو نہ ہب سے نقصی کرنا نا انصافی ہے، دہشت گردی دہشت گردی ہے وہ لسانی، علاقائی یا گیا۔ ہماری نظر میں دہشت گردی کو نہ ہب سے نقصی کرنا نا انصافی ہے، دہشت گردی دہشت گردی ہے وہ لسانی، علاقائی یا سیاسی کسی بھی بنیاد پر ہو اس کی روک تھام ہونی چاہیے، اس لیے اس بات کی ضرورت شدت سے محصور کی جا رہی ہے کہ ایکسویں ترمیم کے بعد با ایکسویں ترمیم لا کراس تاریخی غلطی کا ازالہ کیا جائے۔ اس پر اصولی اتفاق کیا گیا لیکن اس پر عملہ رآمد کا جائزہ بعد میں لیا جائے گا۔

چونکہ رقم الحروف کو مدارس کا مقدمہ اور مسائل پیش کرنے کی ذمہ داری سونپی گئی تھی اس لیے میں نے دینی مدارس سے متعلقہ معاملات کو ترتیب داری پیش کیا اور اجلاس کو بتایا کہ

☆..... دینی مدارس کے بارے میں اس وقت عمومی تاثریہ ہے کہ مدارس رجسٹریشن سے انکاری ہیں حالانکہ یہ بالکل غلط ہے۔ مدارس نے کبھی بھی رجسٹریشن سے انکار نہیں کیا لیکن رجسٹریشن کے عمل کی یچیدگی اور حکومتی اہلکاروں کا طرزِ عمل رجسٹریشن کے راستے میں سب سے بڑی رکاوٹ ہے اور حال ہی میں جو یچیدہ اور طویل رجسٹریشن فارم تیار کیا گیا وہ بھی رجسٹریشن کے عمل کو مزید یچیدہ بنانے کا باعث ہے۔ اس لیے یہ بات طے کی گئی کہ مدارس کی رجسٹریشن کا عمل بہل اور اس ان

ہنیا جائے گا۔ 2005ء کے معاہدے اور طریقہ کارکی روشنی میں رجسٹریشن کا طریقہ کار اور رجسٹریشن فارم تیار کیا جائے گا۔

☆.....” دینی مدارس کے کوائف کے بارے میں اجلاس کو بتایا کہ دینی مدارس حکومتی اداروں کو کوائف فراہم کرنے سے نہ تو انکاری ہیں اور نہ ہی کبھی بھی لیت و لعل سے کام لیتے ہیں لیکن کوائف طلبی کا طریقہ کار انتہائی افسوسناک اور تو ہیں آمیز ہے۔ اس وقت ملک بھر میں بیسوں قسم کے سروے فارم گردوں کر رہے ہیں۔ ہر ایس ایجنس اور ڈی پی اونے اپنا الگ فارم تیار کر رکھا ہے، بعض جگہوں پر مدارس کے اساتذہ طلباء کی بہنوں اور بیٹیوں کے نام اور فون نمبر تک طلب کیے گئے۔ اس بات پر چیف آف آرمی اسٹاف نے برہمی کا اظہار کیا اور اپنے اشاف کو ہدایات جاری کیں کہ اس بات کا سراغ لگایا جائے کہ اس قسم کی نادانی کا مظہر ہو کس کی طرف سے اور کیوں کیا گیا؟.....” اسی طرح کوائف کے معاملے میں سب سے ناقابل فہم عمل یہ ہے کہ ہر دوسرے دن کسی الگ ادارے کے ہاتکا کوائف کے حصول کے لیے دینی مدارس میں آتے ہیں اور مدارس کی انتظامیہ کے لیے پریشانی کا باعث بنتے ہیں، اس لیے اس بات پر اتفاق کیا گیا کہ کوائف کے لیے ایک ہی ڈیٹا فارم تیار کیا جائے گا اور سال میں ایک یا دو دفعہ کوائف حاصل کر لیے جائیں گے اور بار بار مدارس کو پریشان نہیں کیا جائے گا بلکہ جس ادارے کو مدارس کے کوائف مطلوب ہوں گے وہ براہ راست اہل مدارس کو پریشان کرنے کی بجائے متعلقہ ادارے سے رجوع کرے گا۔

☆.....اس موقع پر دینی مدارس کے خلاف جاری کریک ڈاؤن، چھاپوں اور مدارس کے طلباء کو ہر اس کرنے کے حوالے سے صورت حال سے اجلاس تفصیل سے آگاہ کیا۔ شرکاء اجلاس کو بتایا کہ کس طرح رات کی تاریکی میں مدارس پر لشکر کشی کی جاتی ہے، بیسوں گاڑیوں اور سینکڑوں ہلاکاروں کے ساتھ مدارس پر اس طرح یلغخار ہوتی ہے جیسے شاید کشمیر میں اثنیں آرمی کی طرف سے بھی نہ ہوتی ہو۔ مدارس کے کمن پچے سہم جاتے ہیں، اساتذہ کی اپنے طلباء کے سامنے بے تو قیری کی جاتی ہے، مدارس کی اپنے علاقے میں جو ساکھ ہوتی ہے اسے لمحوں میں تھس نہیں کر دیا جاتا ہے۔ گزشتہ دس ماہ سے یہ سلسہ جاری ہے اور شاید ہی کوئی چھوٹا بڑا امدرسہ ایسا ہو جس پر چھاپے سارا گیا ہو ان مدارس سے نکوئی مشکوک شخص برآمد ہوا اور نہ ہی کسی قسم کا الحجہ یا کوئی اور منوعہ چیز پکڑی گئی لیکن اس کے باوجود چھاپے مارے جا رہے ہیں اس بارے میں پہلے سے یہ بات طے چلی آرہی ہے کہ مدارس کے بارے میں اگر ٹھوں ٹھوں ہوت ہوں گے تو متعلقہ وفاق کو اعتماد میں لے کر ان کے خلاف کارروائی کی جائے گی لیکن اب ثبوت تو کجا بلا جواز چھاپے مارے جا رہے ہیں، جھوٹے مقدمات بنائے جاتے ہیں، علماء کرام کے نام فور تحریکیں دیے جاتے ہیں اس کی فوری تلافی ہوئی چاہیے۔ خاص طور پر بعض مقامی پولیس ہلاکار مسلکی یا ذلتی تعصیب یا شخصی مفاد کی بنیاد پر کارروائیاں کرتے ہیں ان کی روک تھام کی جانی چاہیے۔ اس پر فیصلہ ہوا کہ آئندہ کسی مدرسہ پر بلا جواز چھاپے نہیں مارا جائے گا اگر کسی ادارے کے خلاف ٹھوں ٹھوں ہوت ہوئے تو متعلقہ وفاق کو اعتماد میں لے کر اس کے خلاف کارروائی ہوگی۔ اسی طرح ایسے مدارس جن پر بلا جواز چھاپے مارے گئے

یا جن علماء کرام کو بلاوجہ گرفتار کیا گیا۔ جن کے نام کسی عناد کی وجہ سے فور تھوڑی شیڈول میں ڈالے گئے ان معاملات کا کیس ٹو کیس جائزہ لیا جائے گا اور کسی قسم کی زیادتی کے مرتكب الہکاروں اور افسران کے خلاف تادبی کارروائی کی جائے گی۔

☆..... یہ سوال بھی اٹھایا گیا کہ مدارس کے بارے میں امتیازی طور پر بار بار اصلاحات اور ریفارمز کی بات کی جاتی ہے حالانکہ ہمارے ہاں توہر شبہ زندگی میں اصلاحات کی ضرورت ہے اس لیے صرف مدارس کو ہدف بنانا درست نہیں۔ اس پر اجلاس میں شریک ایک اہم ذمہ دار کی تجویز پر یہ طے پایا کہ مدرسہ ریفارمز کے بجائے ایجنسیشن ریفارمز کی بات کی جائے گی اور عمومی طور پر ایجنسیشن ریفارمز پر کام کیا جائے گا۔

☆..... اجلاس کے دوران دینی مدارس کے تعلیمی مسائل بھی زیر بحث آئے۔ ہم نے شرکاء اجلاس کو بتایا کہ دینی مدارس کے بارے میں یہ جوتا ٹرکہ مدارس میں عصری تعلیم کی کوئی گنجائش نہیں اور مدارس عصری مضامین کی تعلیم و تدریس کی خلافت کرتے ہیں یہ تاثر بالکل درست نہیں، مدارس نے ازخود عصری تعلیم کو شامل انصاب کر رکھا ہے۔ دینی مدارس اگرچہ بنیادی طور پر دینی تعلیم کے ادارے ہیں لیکن اس کے باوجود ایک حد تک عصری مضامین کو، ہم دینی ضرورت سمجھتے ہیں البتہ ہمیں مشکل یہ پیش آتی ہے کہ طلباء کا امتحان کیسے لوایا جائے اور ہماری اسناد کی حیثیت کیا ہو؟ اس سے بھی زیادہ عجیب امر یہ ہے کہ ہماری عالیہ کی سند کو تو ایم اے عربی اور ایم اے اسلامیات کے مساوی تسلیم کیا گیا ہے لیکن تحفانی اسناد کو میٹرک، ایف اے اور بی اے کے برابر تسلیم نہیں کیا گیا، اس حوالے سے 2010ء میں اس وقت کی حکومت سے ہمارا یہ معاهده طے پا گیا تھا کہ دینی مدارس کی پانچوں نمائندہ تنظیمات کو خود مختار امتحانی بورڈ کا درجہ دیا جائے گا لیکن تاحال اس معاهده پر عملدرآمد نہیں ہوا۔ ہم نے یہ بھی تجویز کیا کہ اگر کوئی پانچوں وفاقوں کو خود مختار امتحانی بورڈ کا درجہ دیا ممکن نہ ہو تو کم از کم اتنا تو کر لیا جائے کہ جس طرح مدارس کی عالیہ کی سند ایم اے کے مساوی ہے اسی طرح تحفانی اسناد کو میٹرک، ایف اے اور بی اے کے مساوی تسلیم کیا جائے۔ اس پر وزیر تعلیم میاں پیغما برجن کی سربراہی میں کمیٹی تشکیل پائی جو مدارس کو خود مختار امتحانی بورڈ یا مدارس کی اسناد کی مساوی حیثیت اور اس سے متعلق دیگر امور اور جملہ تجویز کا جائزہ لے کر اپنی تجویز پیش کرے گی بعد ازاں اس حوالے سے مزید پیش رفت، ہو گی۔

☆..... اسی طرح غیر ملکی طلباء کا مسئلہ بھی زیر بحث آیا کہ دینی مدارس میں اس وقت اگرچہ غیر ملکی طلباء بہت تھوڑی تعداد میں ہیں لیکن انہیں بھی کافی مشکلات کا سامنا ہے، ان کے ویزوں میں توسعی نہیں کی جاتی، حالانکہ انہوں نے قانون کے مطابق درخواستیں جمع کروار کی ہیں لیکن انہیں بلاوجہ پریشان کیا جاتا ہے اور ان کے بارے میں ان کے اداروں کی انتظامیہ سے کہا جاتا ہے کہ انہیں ڈی پورٹ کر دیا جائے گا، ان کے بارے میں ہماری درخواست یہ ہے کہ ان کے ویزوں میں توسعی کی جائے اور انہیں اپنی تعلیم مکمل کرنے دی جائے۔ اسی طرح دنیا بھر کے ایسے طلباء جو پاکستان دینی تعلیم کے حصول کے لیے آنا چاہتے ہیں وہ پاکستان کے سفیر کا کردار ادا کرتے ہیں لیکن ہم نے ان کے لیے اپنے

دروازے بند کر کر کے ہیں اور انہیں انٹیا سمیت دیگر مالک اپنے ویزے دے کر پاکستان کی بدنامی کے لیے استعمال کرتے ہیں۔ ہمیں تو اس بات کو اپنا اعزاز سمجھنا چاہیے کہ دنیا بھر سے محض دینی تعلیم کے لیے تشگان علوم پاکستان کا رُخ کرتے ہیں ورنہ تو پاکستانی طباء غیر ملکی یونیورسٹیز میں ڈگریوں اور عصری تعلیم کے حصول کے لیے جاتے ہیں لیکن کوئی غیر ملکی طالبعلم ہماری یونیورسٹیز کی طرف رخ بھی نہیں کرتا۔

☆..... اسی طرح شرکاء اجلاس کی توجہ مدارس کے بینک اکاؤنٹس کی طرف بھی مبذول کروائی گئی کہ مدارس کے نئے اکاؤنٹ کھلونے کے حوالے سے جن مشکلات کا سامنا کرنا پڑتا ہے اس کا تارک کیا جائے اور مدارس کی قیادت کی گورنر اسٹیٹ بینک سے ملاقات کرو اکرمدارس کے اکاؤنٹس کھولنے کا طریقہ کارہ مطلوبہ دستاویزات اور نام فریم طے کیا جائے تاکہ مدارس کا بروقت آٹھ بھی ہو سکے اور مدارس بارے پر ڈیگرندہ بھی بند ہو۔

علامہ پروفیسر ساجد میر نے بطور خاص اس بات کا تذکرہ کیا کہ ہمارے ہاں جلوگوں کو بلا جواز لا پڑھ کر دیا جاتا ہے یہ پاکستان کی بدنامی اور ان کے خاندانوں کے لیے اذیت کا باعث ہے اس لیے تفتیش کو مہینوں اور سالوں تک نہ پھیلایا جائے بلکہ ان الفوت تفتیش مکمل کر کے ان کے خلاف قانونی اور عدالتی کارروائی کی جائے۔

مولانا مفتی نفیب الرحمن نے بڑی تاکید کے ساتھ یہ نکتہ اٹھایا کہ دینی قیادت کی میڈیا ماکان سے جلد از جلد ایک ملاقات کروائی جائے۔ جس میں یہ بات طے کی جائے کہ میڈیا پر نہ ہب کے بارے میں کیا بات زیر بحث لانی ہے اور کیا نہیں لانی؟ اور اسی طرح ہماری نہ ہب اور اسلامی روایات کا کس قدر پاس رکھنے کی ضرورت ہے؟ مولانا مفتی نفیب الرحمن نے وفد کی نمائندگی کرتے ہوئے وزیر اعظم سے گلہ کیا کہ وفاقی وزیر اطلاعات پر وزیر شید کا مدارس بارے جو بیان سامنے آیا اس پر ہمیں ولی دکھ ہوا اور اس سے زیادہ اس بات کا افسوس ہوا کہ وزیر اعظم نے اس بیان اور اس پر آنے والے شدید عمل کا نوٹس نہیں لیا اس پر وفاقی وزیر داخلہ نے کہا کہ اس بیان کا کوئی جواز نہیں تھا اور اس کا ہمارے پاس کوئی جواب بھی نہیں ہے اس لیے ہم اس پر معذرت کرتے ہیں۔

آخر میں ہم سب نے یہ بات زور دے کر کہی کہ حکومت آج کے اجلاس میں ہونے والے فیصلوں پر عملدرآمد کو حقینی بنائے کیوں کہ ہمارے ہاں سب سے بڑا مسئلہ عملدرآمد کا ہے۔ اسی طرح دونوں طرف سے ان خواہشات کا بھی اعادہ کیا گیا کہ پاکستان کے مفاد کے لیے ہمیں مل جل کر کوشش کرنا ہوگی اور پاکستان کے خلاف ہونے والی ہر سازش کو ناکام بنا نا ہو گا خاص طور پر ان قوتوں کو ناکام بنا ہو گا جو کبھی لسانیت، کبھی سیاست اور کبھی نہ ہب کی آڑ لے کر پاکستان کو عدم استحکام سے دوچار کرنے پر تلی ہوئی ہیں۔

دینی مدارس کے بارے میں ہونے والا یہ اجلاس انتہائی مفید، موثر، ثابت اور نتیجہ خیز رہا۔ اللہ کرے کہ اس سے وابستہ امیدیں حقیقت میں تبدیل ہوں اور فیصلوں پر غلوص نیت کے ساتھ فوری عمل ہو۔ ☆☆.....